



## MINUTI

## IT-TMIEN LEĠISLATURA

### Laqgħa tal-Kunsill Lokali ĦAL QORMI

#### Laqgħa Numru 45

Il-Kunsill Lokali Itaq' nhar il-Ħamis 30 ta' Ġunju 2022, fl-uffiċċju tal-Kunsill Lokali u permezz ta' video conferencing.

#### PREŻENTI:

Dr Josef Masini Vento – Sindku  
Donnha Barbara – Viċi Sindku  
Ralph Puli – Kunsillier  
Marvin Zammit – Kunsillier  
Dr Sean Apap Meli – Kunsillier (*online*)  
George Muscat – Kunsillier (*online*)  
Abigail Sammut – Kunsillier (*online*)

#### ASSENTI b'APOLOGIJI (Skont Ordni Permanenti 17A (3):

Martina Grech – Kunsillier  
Daniel Ablett – Kunsillier  
Carmelo Cuschieri – Kunsillier

#### UFFIĊJAL PREŻENTI:

Karen Camilleri – Segretarju Eżekuttiv

**Is-Sindku Dr Josef Masini Vento** ppresieda l-laqgħa.

## **Minuti**

### **45.1 Approvazzjoni Minuti Nru 45**

**Is-Sindku Dr Josef Masini Vento** ppreżenta l-Minuti ta' Seduta 44, li kienu ċċirkulati lill-membri permezz ta' korrispondenza elettronika, għall-approvazzjoni.

**Il-Kunsillier Dr Sean Apap Meli** ssekonda.

Il-Minuti għal Seduta Nru 44 ġew approvati b'mod unanimu.

### **45.2 Kommunikazzjoni mis-Sindku**

**45.2.1 Is-Sindku Josef Masini Vento** qal li l-festa ta' San Ġorġ għaddiet b'wiċċ il-ġid. Is-Sindku nforma li din is-sena l-Kunsill intensifika s-servizzi ta' tindif matul il-ġimgħa tal-festa, fejn jidher li anke r-residenti kienu sodisfatti bis-servizz li ngħata kemm matul il-ġimgħa tal-festa, kif ukoll wara.

**45.2.2 Is-Sindku Dr Josef Masini Vento** nforma li l-istess servizzi se jkunu qed jingħataw matul il-ġimgħa tal-festa San Sebastjan, fejn se jerġa' jingabar l-iskart kollu matul il-ġimgħa kollha tal-festa, se jsiru mobile toilets fil-hotspot zones u se jsir il-ħasil meħtieġ, kemm matul il-ġimgħa tal-festa, kif ukoll wara.

**45.2.3 Is-Sindku Dr Josef Masini Vento** nforma li kien qed jiġi ppjanat li jiġi organizzat End of Summer Concert f'Settembru, iżda minħabba li ż-żmien daħal sew, dan mhux se jkun possibli li jsir. Għaldaqstant qed jiġi ppjanat li tiġi organizzata attivita' fis-16 t'Ottubru.

Is-Sindku Dr Josef Masini Vento spjega li qed jiġi ppjanat li din l-attivita' tkun attivita' soċjo-kulturali fejn dawk li jattendu għaliha jdur madwar il-lokalita' permezz ta' choo-choo train u jaraw postijiet ta' nteress. Qed jiġi ppjanat li jsiru re-enactments żgħar sabiex ifakkru ġrajjet storiċi.

Is-Sindku nforma li din l-attivita' se tinvolvi lill-għaqdiet lokali, li se jkunu qed jagħtu servizz lill-Kunsill. Għaldaqstant talab l-approvazzjoni tal-membri sabiex jiġi budgeted l-ammont ta' € 5,000 sabiex ikun possibli li tinzamm din l-attivita'.

Il-Kunsill approva nem.com

- 45.2.4** Is-Sindku Dr Josef Masini Vento ppropona wkoll li sal-aħħar tas-sena jsiru dawn l-attivitajiet ;
- 8 ta' Settembru - Inawgurazzjoni tar-Restawr ta' San Ġużepp u Quddiesa fi Triq il-Vitorja
- 16 t'Ottubru – Heritage trail bic-choo-choo train
- 1/2/3 ta' Novembru – Tqegħid ta' Kuruni fuq il-monument Vittmi tan-Nar
- 11 ta' Novembru – San Martin
- Milied 2022
- Il-Kunsill approva dawn l-attivitajiet nem.com
- 45.2.5** Is-Sindku Dr Josef Masini Vento nforma li l-Kunsill kien talab disinni ġodda għar-rinnovar ta' Ġnien iż-Żgħożġija, iżda ppropona li jinqala l-playing equipment, tiġi rranġata l-art, tingħata tibdija u ma jsir xejn aktar f'dan l-istadju.
- Il-Kunsill approva nem.com
- Is-Sindku Dr Josef Masini Vento ppropona li jsiru 2 fanali ornamentali fi Triq Santa Katerina, wara l-Kappella tal-Qrejqa. Dan sabiex ikompli jikkumplementa z-zona antika tal-lokalita'.
- Il-Kunsill approva nem.com
- 45.2.6** Il-Kunsillier Marvin Zammit staqsa x'se jkun qed jiġri dwar it-twessigh tal-bankina fi Triq San Sebastjan. Is-Sindku Dr Josef Masini Vento nforma li se tkun qed titressaq talba quddiem Transport Malta għall-Clearance. Malli l-Kunsill ikollu l-clearance, ikun possibli li jinbeda x-xogħol meħtieġ.
- 45.2.7** Is-Sindku Dr Josef Masini Vento nforma li l-Kunsill kellu laqgħa mar-rappreżentati ta' SportMalta dwar is-sitwazzjoni mwiegħra tal-Qormi Sports Complex. Is-Sindku nforma li SportsMalta hija konxja tas-sitwazzjoni u qed tiġbor kwotazzjonijiet sabiex ikun possibli li ssir il-manutenzjoni ferm meħtieġa. Is-Sindku Dr Josef Masini Vento nforma li l-Kunsill qabel li jinstalla u jimmaniġġja s-sistema ta' CCTV fl-istess Sports Complex.
- Is-Sindku Dr Josef Masini Vento ġibed l-attenzjoni li kien hemm min ħaseb li l-Kunsill talab jew se jitlob devoluzzjoni tal-art ta' wara l-klabb tal-boċċi ta' San Bastjan. Is-Sindku għamilha ċara li din l-art ġiet devoluta lill-FKKNK u l-Kunsill m'għandu l-ebda nteress jieħu din l-art. Is-Sindku nforma li t-talba għad devoluzzjoni mill-Kunsill kienet saret għall-iSports Complex BISS.
- 42.2.8** Is-Sindku Dr Josef Masini Vento semma' d-diffikultajiet li sab ma wiċċu l-Kunsill bit-talbiet għad-devoluzzjoni. Is-Segretarju Eżekuttiv infurmat li minkejja li l-Kunsill talab id-devoluzzjoni tal-art fi Triq is-Sienja, l-Kunsill baqa' mingħajr risposta. Is-Sindku Dr Josef Masini Vento nforma li hemm diffikultajiet ukoll bid-devoluzzjoni ta' Ġnien De la Cruz u Ġnien l-Armier. Dan

kollu qed joħloq diffikultajiet lill-Kunsill milli jwettaq proġetti b'risq il-familji Qriema. Is-Sindku Dr Josef Masini Vento nforma li bħalissa qed jinħadmu l-istimi għal dawn il-proġetti, u nittamaw li sal-laqqgħa li jmiss ikunu preżentati lill-membri għad-diskussjoni.

Il-Viċi Sindku Donnha Barbara staqsiet hux possibli li ssir laqqgħa mar-rappreżentanti tad-Dipartiment tal-Artijiet sabiex naraw x'diffikultajiet hemm.

Is-Sindku Dr Josef Masini Vento nforma li s-Segretarju Eżekuttiv tinsab għaddejja b'korrispondenza dwar dawn is-siti.

#### **45.3 Skeda ta' Hlasijiet**

**Is-Segretarju Eżekuttiv** poġġiet fuq il-mejda l-iSkeda ta' Hlasijiet għax-xahar ta' Ġunju 2021.

**Il-Kunsillier Dr Sean Apap Meli** ppropona l-approvazzjoni tal-ħlasijiet.

**Il-Kunsillier Ralph Puli** issekondat.

Il-Kunsill approva b'mod unanimu l-iskeda ta' Hlasijiet.

#### **45.4 Tmien tal-Laqqgħa u data tas-seduta li jmiss**

Il-laqqgħa intemmet fit-7.45p.m. u ġiet aġġornata għat-Tlieta, **26 ta' Lulju fis-6.00p.m.**

Konfermati, illum 26 ta' Lulju 2022

#### **IFFIRMAT**

\_\_\_\_\_  
Josef Masini Vento (Dr  
Sindku

#### **IFFIRMAT**

\_\_\_\_\_  
Karen Camilleri  
Segretarju Eżekuttiv